

Yoga Adhipati Shri Ganesha Stuti

——
యోగాధిపతిశ్రీగణేశస్తతిః

——
Document Information



Text title : Yoga Adhipati Shri Ganesha Stuti

File name : yogAdhipatishrIgaNeshastutiH.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM navamaH khaNDaH | adhyAyaH 4 | 9.4 3-39||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



యోగాధిపతిశ్రీగణేశస్తుతిః



॥ శ్రీగణేశాయ నమః ॥

అయోగ ఉవాచ ।

శాన్తిస్వరూపాయ సుశాన్తిదాయ వాణీమనోహీనతమాయ ఢుణ్ణే ।

వాణీమనోయుక్తవిచారిణే వై యోగాయ యోగాధిపతే నమస్తే ॥ ౩॥

వాణీమనోయుక్తమయం వదామి నో విశ్వరూపోఽసి కథం స్తవీమి ।

నిత్యం గణేశాయ నమో మహాత్మాన్ యోగాయ యోగాధిపతే నమస్తే ॥ ౪॥

వాణీమనోహీనమయం కథం త్వాం బ్రువేఽద్య సంయోగమయం కదా చ ।

నో యోగరూపం త్వథ తే నమో వై యోగాయ యోగాధిపతే నమస్తే ॥ ౫॥

త్వత్తః ప్రసూతాని మహానుభావ బ్రహ్మాణి విశ్వాని పరాణి భూయః ।

త్వయ్యేవ లీనాని హ్యభిన్నభావాద్యోగాయ యోగాధిపతే నమస్తే ॥ ౬॥

నిత్యం హ్యయోగాయ నివృత్తిదాయ మాయావిహీనాయ గణాధిపాయ ।

వాణీమనోహీనతయా సులభ్య యోగాయ యోగాధిపతే నమస్తే ॥ ౭॥

స్వానన్దరూపాయ సుశాన్తిదాయ సిద్ధ్యా చ బుద్ధ్యా సహ ఖేలకాయ ।

వాణీమనోహీన నిజాత్మలభ్య యోగాయ యోగాధిపతే నమస్తే ॥ ౮॥

అవ్యక్తరూపాయ చ సాహజాయ మోహేన హీనాయ సదా శివాయ ।

త్రైవిధ్యనాథాయ చ నేతి కర్త్రే యోగాయ యోగాధిపతే నమస్తే ॥ ౯॥

సామాన్యరూపాయ త్రయీమయాయ ద్వన్ద్వప్రకాశాయ చ విష్ణవే తే ।

ఆనన్దనాథాయ సుఖేలకాయ యోగాయ యోగాధిపతే నమస్తే ॥ ౧౦॥

ఆత్మస్వరూపాయ సదాఽమృతస్థయోగేన సంలభ్యతమాయ భానో ।

భేద్దైర్విహీనాయ చ జీవనాయ యోగాయ యోగాధిపతే నమస్తే ॥ ౧౧॥

నానాప్రభేదేషు చ తన్మయాయ సర్వస్వరూపాయ చ శక్తయే తే ।

ఆనన్ద్యభావైశ్చ సుమోహదాయ యోగాయ యోగాధిపతే నమస్తే ॥ ౧౨॥

సాక్షిస్వరూపాయ చ సాక్ష్యయోగలభ్యస్వరూపాయ సదాత్మసంస్థ ।

బోధేన హీనాయ పరాత్పరాయ యోగాయ యోగాధిపతే నమస్తే ॥ ౧౩॥

బోధస్వరూపాయ సజ్ఞ్యావిహారకర్త్రే సదా పాలకభావధారీన్ ।

త్రైవిధ్యనాథాయ మహోదరాయ యోగాయ యోగాధిపతే నమస్తే ॥ ౧౪॥

సోహంస్వరూపాయ చ చిన్మయాయ మోహేన యుక్తాయ చ హీనకాయ ।
 దేహిన్స్వరూపేణ విహారకర్త్రే యోగాయ యోగాధిపతే నమస్తే ॥ ౧౫ ॥
 బిన్దుప్రచురాయ చతుష్పదాయ చతుర్విధేషు ప్రభవాయ తుభ్యమ్ ।
 ఆనన్త్యతత్త్వాయ చ దేహభోక్త్రే యోగాయ యోగాధిపతే నమస్తే ॥ ౧౬ ॥
 తుర్యాత్మదేహాయ లయాత్మకాయ కాలన్స్వరూపాయ గణేశ్వరాయ ।
 నాదాత్మకాయాఽథ త్రిదేహగాయ యోగాయ యోగాధిపతే నమస్తే ॥ ౧౭ ॥
 ఆనన్దకోశాత్మకసంస్థితాయ ప్రాజ్ఞాయ సౌఘష్టమయాయ తుభ్యమ్ ।
 నిత్యేశ్వరయైవ తయోః ప్రచారిన్ యోగాయ యోగాధిపతే నమస్తే ॥ ౧౮ ॥
 సర్వాన్తరస్థాయ చ సూక్ష్మకాయ స్వప్నప్రచురాయ చ తైజసాయ ।
 హిరణ్యగర్భాయ తయోః ప్రచారిన్ యోగాయ యోగాధిపతే నమస్తే ॥ ౧౯ ॥
 బాహ్యస్థితాయాన్నమయాయ విశ్వవైశ్వానరయైవ తయోః ప్రచారిన్ ।
 స్థూలన్స్వరూపాయ చ జాగృదాస్థ యోగాయ యోగాధిపతే నమస్తే ॥ ౨౦ ॥
 విశ్వస్వద్వైవిధ్యమయాయ తుభ్యం నానాన్ధరూపాయ చ ఖేలకాయ ।
 శక్తే చ ధాత్రే హరయే శివాయ యోగాయ యోగాధిపతే నమస్తే ॥ ౨౧ ॥
 ఏతే గణేశాధిపతే కలాంశా విఘ్నేశ్వరాస్తే గణనాయకాయ ।
 న త్వం సదైత్యైః సహితో హి తుభ్యం యోగాయ యోగాధిపతే నమస్తే ॥ ౨౨ ॥
 స్తుమః కథం నాథ గణేశరూపం సంయోగహీనం చ హ్యయోగహీనమ్ ।
 తాదాత్మ్యరూపం భవ తుష్టచిత్తం యోగాయ యోగాధిపతే నమస్తే ॥ ౨౩ ॥
 ముద్గల ఉవాచ ।
 ఏవం స్తుత్వా గణేశానం ప్రణనామ కృతాజ్ఞులిః ।
 అయోగస్తం గణాధీశో జగాద ఘననిఃస్వనః ॥ ౨౪ ॥
 (ఫలశ్ఛృతిః ।)
 గణేశ ఉవాచ ।
 వరాన్ వృణు మహాభాగ మనసీప్సితరూపకాన్ ।
 దాస్యామి భక్తితుష్టోఽహం స్తోత్రేణానేన యోగప ॥ ౨౫ ॥
 త్వయా కృతమిదం స్తోత్రం యోగశాన్తిపదప్రదమ్ ।
 పఠతాం శ్ఛృణ్వతాం నిత్యం నానాసిద్ధిప్రదం భవేత్ ॥ ౨౬ ॥
 యం యమిచ్ఛసి తం తం వై దాస్యామి స్తోత్రపాఠతః ।
 మయి ప్రీతికరం చాస్తు భక్తిభావప్రదం తథా ॥ ౨౭ ॥
 ఏకవింశతివారం చైకవింశతి దినావధి ।
 పఠతే తస్య సర్వం చ దాస్యామి దుర్లభం హి చేత్ ॥ ౨౮ ॥


ఏవముక్త్యా గణేశానః సస్వజే తం గణాధిపమ్ |
 ఆయోగరూపిణం హర్షసంయుక్తం ప్రచకార హ || ౨౯ ||
 తతోఽయోగో గణాధ్యక్షం ప్రణమ్య చ పునః పునః |
 జగాద భక్తిసంయుక్తో హృష్టరోమా సుహర్షితః || ౩౦ ||
 ఆయోగ ఉవాచ |
 యది ఘ్రణే వరాన్ మే త్వం దాస్యసి భక్తిమోహితః |
 తదా తే పాదయుగ్మే మే భక్తిం దేహి దృఢాం పరామ్ || ౩౧ ||
 పూర్ణయోగస్వరూపస్థం మాం కురుష్వ గజానన |
 సుఖం ముక్తస్వరూపస్థం నాథ నేచ్ఛామి తే నమః || ౩౨ ||
 ముద్గల ఉవాచ |
 ఆయోగగణరాజస్య శ్రుత్వా వచనముత్తమమ్ |
 జగాద తం గణేశానస్తథేత్స్వన్తర్హితోఽభవత్ || ౩౩ ||
 ఆయోగస్తం హృది స్థాప్య భజితేఽనన్యమానసః |
 అన్తే యోగమయః సోఽపి బభూవే మోక్షనాయకః || ౩౪ ||
 ఇతి తే సర్వమాఖ్యాతం చరితం శ్రీగణపస్య యత్ |
 పూర్ణయోగధరస్యాపి సమాసేన ప్రజాపతే || ౩౫ ||
 ఆతస్త్యం గణరాజం తం భజస్వ భక్తిసంయుతః |
 తేన యజ్ఞమిమం పూర్ణం కరిష్యసి న సంశయః || ౩౬ ||
 అన్తే యోగయుతశ్చైవ బ్రహ్మభూతో భవిష్యసి |
 ఆజ్ఞాం దేహి గమిష్యామి త్వదాతిధ్యసుతోషితః || ౩౭ ||
 రహస్యం గణనాథస్య కథితం సకలం మయా |
 నాన్యత్ కిచ్ఛిదతో దక్ష పరం వేదాదిసమృతమ్ || ౩౮ ||
 శృణుయాద్యః పఠేద్వాఽపి స సర్వం ప్రాప్నుయాచ్ఛుభమ్ |
 అన్తే యోగమయో భూత్వా సన్తిషేత్ గణపాత్మకః || ౩౯ ||
 ఇతి యోగాధిపతిశ్రీగణేశస్తుతిః సమూర్ధ్వా ||
 ఏకవింశతిస్తోత్రం
 - || ముద్గలపురాణం నవమః ఖణ్డః | అధ్యాయః ౪ | ౯.౪ ౩-౩౯ ||

- .. mudgalapurANaM navamaH khaNDaH . adhyAyaH 4 . 9.4 3-39..

Proofread by Yash Khasbage, Preeti Bhandare

——
Yoga Adhipati Shri Ganesha Stuti

pdf was typeset on June 5, 2024

——
Please send corrections to sanskrit@cheerful.com

